

ایران میں اسلامی انقلاب کی تجدید

سلیم منصور خالد

ریج صدی قبل، ۱۹۷۹ء کے ایرانی انقلاب کو بیسویں صدی میں تاریخ کا رخ موڑنے والے واقعات میں شمار کیا جاتا ہے۔ اس میں ایک قوم نے بے نظیر قربانیاں دے کر اس امر کا اظہار کیا کہ وہ اپنی زندگی — انفرادی اور اجتماعی، ہر دائرے میں — اپنا نظریہ حیات اسلام کی روشنی میں تشکیل کریں گے اور ریاست کا نظام اس کا ذریعہ ہوگا۔ یہ دنیا کے اس رائجِ الوقت نظام کے خلاف اعلانِ بغاوت تھا جہاں مذہب کو ایک خانے میں محدود کر کے، زندگی کے تمام معاملات وہی الہی سے بے نیاز ہو کر، محض عقل و خرد کی روشنی میں انجام دیے جارہے تھے۔

یہ انقلاب، ہر انقلاب کی طرح، مدوجز سے گزرتا رہا۔ یہ کتابی نہیں، بلکہ عملی انقلاب تھا۔ اسی لیے اس نے بے شمار مسائل اور چیلنجوں کا سامنا کیا۔ مخالفوں نے اسے ناکام کرنے کی ہر تدبیر کی۔ ایرانی عوام ہر طرح کی آزمائش سے گزرے، لیکن دین اور جمہوریت ان کے اجتماعی خیر میں گندھی ہوئی ہے۔ طویل عراق ایران جنگ، معاشی بحران اور عالمی پابندیوں کے باوجود انھوں نے اس کا دامن نہ چھوڑا اور انتخابات بروقت منعقد ہوتے رہے۔ صدرخاتی کا انتخاب اپنے مضمرات و اثرات رکھتا تھا اور اب ۲۰۰۵ء میں محمود احمدی نژاد کی کامیابی بھی اپنے دامن میں بہت سے سبق رکھتی ہے۔

بنیادی طور پر اسے انقلاب ۱۹۷۹ء کی تجدید کہا جاسکتا ہے۔ ایک دفعہ پھر ایرانی عوام نے واضح اور فیصلہ کن انداز سے ثابت کر دیا ہے کہ وہ انقلاب کی منزل اور اہداف کے حصول کے لیے بیکسو ہیں۔

ایران میں ایک انقلاب ڈاکٹر مصدق کا انقلاب بھی تھا۔ لیکن امریکا نے ۱۹۵۳ء میں اسے سازشوں کے ذریعے ناکام کر دیا اور شاہ کو پھر لا بھایا۔ موجودہ صدارتی انتخابات میں بھی امریکا کی منصوبہ بندی بھی تھی کہ اپنا اثر و سوچ، اپنے میدیا کی طاقت، اپنے ڈالر اور اپنے طاقت و رصر کے بیانات کے ذریعے ایران میں ایسی تبلیغوں کا آغاز کر دے جو بالآخر ایران کے اسلامی انقلاب کے مقاصد کو ناکام بنادے۔ امریکی ذراائع نے ترقی، ترقی پندی، روشن خیالی اور جدت پندی کے خوش نمائشوں کے ساتھ ہاشمی رفسنجانی اور ڈاکٹر کروپی کے دو ماؤل آگے بڑھائے۔ اس صورت حال میں انقلاب کے مخالفوں نے مکمل تیاری اور کمال درجے کی ہوشمندی کے ساتھ راستہ بنایا اور الحمد للہ بازی پلٹ کر کر کھوئی۔ دوسرے مرحلے میں محمود احمدی نژاد کی ۷۰ لاکھ ووٹوں کی اکثریت سے کامیابی نے امریکا کا منصوبہ خاک میں ملا دیا۔ اب اسے ایکشن فراؤ نظر آنے لگے۔

اسلامی قوتوں کی اس کامیابی کے بعد امریکا اور مغرب یہ تصویر بنانے کی کوشش کر رہے ہیں کہ احمدی نژاد ایک عام ساہنگاہ پرولیڈر ہے۔ حالانکہ وہ ایک پڑھے لکھنے والا ہے، پی ایچ ڈی ہیں، اپنے میدان کار کے ماہر ہیں۔ لوہار کے بیٹھے ضرور ہیں لیکن اس کا مطلب یہ نہیں کہ وہ سنار کی سو چوڑوں کا اپنی ایک ہی چوٹ کے مقابلہ کرنے کی روایت کو بھول گئے ہیں۔ ڈاکٹر محمود احمدی نژاد تہران کے میسر کی حیثیت سے اپنی صلاحیتیں تسلیم کروا چکے ہیں۔ ان کے رویے اور بودو باش میں اسلامی روایات کا عکس ہے۔ یقیناً ان کی مقبولیت میں ان امور کا بھی دخل ہے۔

ایران کے حالیہ انتخابات کا نتیجہ پوری امت مسلمہ اور خصوصاً احیاء دین اور اصلاح قیادت کی جدوجہد کرنے والی تحریکوں کے لیے لمحہ فکر یہ ہے اور غور و فکر کے لیے بعض نکات سامنے لاتا ہے۔

امام خمینی کے انقلاب کا ہدف ایک بے رحم سیکولر استبداد سے نجات اور جدیدیت کے نام پر امریکا کا کھلونا بننے سے انکار تھا، جب کہ حالیہ انتخابات میں عوام کے سامنے دوایشور تھے۔

اول: امریکا اور مغرب سے تعلقات درست کرنے کی طرف قدم ضرور اٹھائے جائیں، لیکن یہ اختیاط ملحوظ رہے کہ دروازے اس طرح نہ کھول دیے جائیں کہ اپنا اقتدار اعلیٰ باقی نہ رہے۔
دوم: ۱۹۷۶ء کے انقلاب کے بعد متعدد خارجی اور داخلی محکمات کے نتیجے میں مالیاتی

توازن بہتر ہونے کے بجائے بگڑ گیا۔ مزید یہ کہ ایک مفاد پرست طبقہ وجود میں آ گیا، افراطی زر میں بے حد اضافہ ہوا، اور بے روزگاری بہت زیادہ بڑھ گئی۔ انقلاب کے وقت تیل کی قیمت تقریباً ۲۰ ڈالرنی ییل تھی، اور اب ۶۰ ڈالرنیک پہنچ چکی ہے۔ اس سے عامۃ الناس کے احوال میں جو بہتری آنا چاہیے تھی نہیں آئی، بلکہ مفاد پرست طبقہ ہی خوش حال تر ہو گیا۔ موجودہ انتخابی معمر کے میں فسخانی اس طبقے کی علامت تھے۔ موجودہ انتخابی نتائج دراصل اس عدم توازن کے خلاف ایک بھرپور احتجاج ہے۔ نئے صدر اس بات کو سمجھتے ہیں کہ غریب افراد نے ان کو دوٹ اسی لیے دیے ہیں کہ وہ ان کے مسائل حل کریں، سماجی انصاف قائم کریں اور معاشی عدم توازن کو ڈور کرنے میں فیصلہ کن کردار ادا کریں۔

گویا کہ ۲۰۰۵ء کا صدارتی انتخاب ایران کے اسلامی انقلاب کی تجدید نو کے لیے ایک ریفرمڈم کی حیثیت رکھتا ہے اور اس طرف بھی اشارہ کر رہا ہے کہ جس طرح امام خمینی اور مہدی بازرگان نے قدیم وجدیوں کے سلکھم کی کیفیت پیدا کر دی تھی، اسی طرح رہبر اعلیٰ خمینی ثانی اور ڈاکٹر محمود احمدی نژاد میں انقلاب کی اصل روح کے مطابق تغیرنو کا کام سرانجام دے کر ایران کے مسائل کے حل اور امت مسلمہ کے روشن مستقبل کے حصول کے لیے نئے چراغ جلانیں گے۔ جہاں یہ ایک بڑی کامیابی ہے وہیں دراصل ایک چیلنج بھی ہے کہ ایرانی قیادت عوام کی حمایت سے انقلاب کے مقاصد کی تکمیل کرے جس میں وہ:

- ۱۔ مغرب کی گمراہی کے جواب میں، نظریاتی طور پر درست موقف پیش کرے۔
- ۲۔ مغربی نیوکلیئر اجارہ داری کے جواب میں خود انحصاری پرنی نیوکلیئر پروگرام پر عمل جاری رکھے۔

- ۳۔ ملک کے عوام کے معاشی مسائل بہتر نظم اور موثر حکومت عملی سے حل کرے۔
- ۴۔ اسلامی تغیرنو کا کام شخصی آزادی اور جمہوری ریاست کے ساتھ عوامی تائید اور شرکت سے انجام دے۔

ایرانی انقلاب تو آیا ہی ایمانی جذبے سے سرشار مستضعفین کے نام پر تھا۔ لیکن گذشتہ ۲۵ برس میں بہت کچھ کیے جانے کے باوجود بہت کچھ کیا جانا باقی ہے۔ احمدی نژاد نے تہران کے

میسر کی حیثیت سے جو تجربات حاصل کیے ہیں انھیں اب پورے ملک میں آزمائے کا موقع ہے۔ ساری دنیا کی نظریں ان پر گلی ہیں، اور امید ہے کہ اگست میں حلف اٹھا لینے کے بعد ایک لمحہ ضائع کیے بغیر وہ اپنے کام میں لگ جائیں گے، اللہ تعالیٰ ان کی مدد کرے۔